

නව නිර්දේශය/புதிய பாடத்திட்டம்/New Syllabus




අධ්‍යයන පොදු සහතික පත්‍ර (සාමාන්‍ය පෙළ) විභාගය, 2016 දෙසැම්බර්
 கல்விப் பொதுத் தராதரப் பத்திர (சாதாரண தர)ப் பரீட்சை, 2016 டிசெம்பர்
General Certificate of Education (Ord. Level) Examination, December 2016

ව්‍යාපාර හා ගිණුම්කරණ අධ්‍යයනය **I, II**
 வணிகக் கல்வியும் கணக்கீடும் **I, II**
 Business and Accounting Studies **I, II**

ව්‍යාපාර හා ගිණුම්කරණ අධ්‍යයනය II

වැදගත්: උපදෙස් දී ඇති පරිදි ප්‍රශ්න පහකට පමණක් පිළිතුරු සපයන්න. ඊට වැඩියෙන් ලියා ඇති පිළිතුරු, අදාළම කරු විසින් කපා හැර නොමැති අවස්ථාවල දී ලකුණු නොකර ම කපා හරිනු ලැබේ.

- * පළමුවන ප්‍රශ්නය ඇතුළුව I කොටසෙන් ප්‍රශ්න දෙකක් ද, II කොටසෙන් ප්‍රශ්න දෙකක් ද, බැගින් තෝරාගෙන ප්‍රශ්න පහකට පමණක් පිළිතුරු සපයන්න.
- * පිළිතුරු පැහැදිලි අත් අකුරින් ලියන්න.

1. පහත සඳහන් සිද්ධිය ඇසුරෙන් අංක (i) සිට (x) දක්වා ප්‍රශ්නවලට පිළිතුරු සපයන්න.

මාලනී විසින් නැවුම් මල් අලෙවි කිරීම සඳහා ව්‍යාපාරයක් 'මාලි නැවුම් මල්' නමින් 2016.01.01 දින රු. 40 000 ක් යොදවමින් හා ඇයගේ මිතුරියක වන සමන්මලීගෙන් රු. 25 000 ක මුදලක් ණයට ලබා ගෙන විභාරස්ථානයක් අසල කුලියට ගත් ගොඩනැගිල්ලක ආරම්භ කරන ලදී. එදින ම, අලෙවිය සඳහා මල් අසුරා තැබීමට රු. 20 000 ක භාජන අත්පිට මුදලට ගන්නා ලදී. විභාරයට විශාල වශයෙන් දිනපතා පැමිණෙන වන්දනාකරුවන්ට මල් අලෙවි කිරීම මෙන් ම ප්‍රදේශයේ කුඩා මල් ශාලාවලට මල් සැපයීම ද මෙම ව්‍යාපාරය මගින් සිදු කෙරේ.

2016 ජනවාරි මාසය සඳහා පහත තොරතුරු සපයා ඇත.

* අත්පිට මුදලට මල් ගැනුම්	රු. 120 000
* අත්පිට මුදලට කාර්යාල උපකරණ ගැනුම්	රු. 18 000
* අත්පිට මුදලට මල් විකුණුම්	රු. 170 000
* ගෙවූ මාසික ණය පොලිය	රු. 250
* ගෙවූ ගොඩනැගිලි කුලී	රු. 4 000
* ගෙවූ මල් ප්‍රවාහන වියදම්	රු. 5 000
* ගෙවිය යුතු විදුලි ගාස්තු	රු. 1 000
* ගෙවූ වෙනත් වියදම්	රු. 8 000

2016.01.31 දිනට ඉතිරි මල් තොග කිසිවක් නොමැත. කාර්යාල උපකරණ සහ මල් අසුරා තැබීමේ භාජන වාර්ෂික ව 12% බැගින් සරල මාර්ග ක්‍රමයට ක්ෂය කෙරේ.

2016.02.01 දින සමන්මලී මෙම ව්‍යාපාරයට සම්බන්ධ වීමට කැමති බව දැනුම් දී තිබූ අතර, ඇය විසින් ලබා දුන් ණය මුදල ඇයගේ ප්‍රාග්ධනය ලෙස සලකන මෙන් ද දන්වා තිබුණි. මාලනී එම ඉල්ලීම පිළිගෙන ව්‍යාපාරය 'සමනලී නැවුම් මල්' නමින් සමන්මලී සමග දිගට ම පවත්වාගෙන යාමට තීරණය කරන ලදී. කව ද එදින ම ව්‍යාපාරයේ කටයුතු සඳහා සහායකයකු බඳවා ගන්නා ලදී.

- (i) (අ) 'මාලි නැවුම් මල්' ව්‍යාපාරය කුමන ව්‍යාපාර සංවිධාන වර්ගයකට අයත් ද?
- (ආ) 'මාලි නැවුම් මල්' ව්‍යාපාරයේ දැකිය හැකි ව්‍යාපාර අවස්ථාවක් ලියන්න.
- (ii) 'සමනලී නැවුම් මල්' ව්‍යාපාර නාමය ලියාපදිංචි කළ යුතු බව සමන්මලී ප්‍රකාශ කරයි.
- (අ) ඉහත ප්‍රකාශය හා ඔබ එකඟ වන්නේ ද?
- (ආ) ඔබේ පිළිතුරට හේතුවක් දක්වන්න.
- (iii) (අ) 'මාලි නැවුම් මල්' ව්‍යාපාරය හා සැසඳීමේ දී 'සමනලී නැවුම් මල්' ව්‍යාපාරයේ දැකිය හැකි වාණිශ් හා අවාණිශ් ලියන්න.
- (ආ) 'සමනලී නැවුම් මල්' ව්‍යාපාරයට සහායකයකු බඳවා ගැනීම කුමන කළමනාකරණ කාර්යයට අයත් වේ ද?

[අටවැනි පිටුව බලන්න.

- (iv) 'සමනලී නැවුම් මල්' ව්‍යාපාරය සිල්ලර වෙළෙඳාමේ මෙන් ම තොග වෙළෙඳාමේ ද යෙදේ. මෙම සිද්ධිය තුළ දැක්වෙන සිල්ලර වෙළෙඳාම සඳහා නිදසුනක් සහ තොග වෙළෙඳාම සඳහා නිදසුනක් බැගින් ලියන්න.
- (v) 2016.01.01 දිනට 'මාලි නැවුම් මල්' ව්‍යාපාරයේ ගිණුම්කරණ සමීකරණය, අගයයන් සමග ලියා දක්වන්න.
- (vi) රු. 18 000 ක කාර්යාල උපකරණ අත්පිට මුදලට ගැනීම, ගිණුම්ගත කිරීමට අදාළ ද්විත්ව සටහන ලියන්න.
- (vii) (අ) 'මාලි නැවුම් මල්' ව්‍යාපාරය පවත්වා ගත යුතු මූලික සටහන් පොත් දෙකක් ලියන්න.
(ආ) 2016 ජනවාරි මාසය සඳහා කාර්යාල උපකරණ ක්ෂය ප්‍රමාණය කොපමණ ද?
- (viii) 2016.01.31 දිනට ව්‍යාපාරයේ අත ඉතිරි මුදල ගණනය කරන්න.
- (ix) 2016.01.31 දිනෙන් අවසන් මාසය සඳහා 'මාලි නැවුම් මල්' ව්‍යාපාරයේ ලාභය හෝ අලාභය ගණනය කරන්න.
- (x) (අ) 2016.01.31 දිනට 'මාලි නැවුම් මල්' ව්‍යාපාරයේ හිමිකම් කොපමණ ද?
(ආ) 2016.01.31 දිනට 'මාලි නැවුම් මල්' ව්‍යාපාරයේ මූල්‍ය තත්ත්ව ප්‍රකාශයේ දැක්වෙන ජංගම නොවන වත්කම් අයිතම දෙකක් ලියන්න.

(ලකුණු 02 X 10 = 20 යි)

I කොටස - ව්‍යාපාර අධ්‍යයනය
(ප්‍රශ්න දෙකකට පමණක් පිළිතුරු සපයන්න.)

2. (i) (අ) මිනිස් චුළුමනාවක් යනු කුමක් ද?
(ආ) මිනිස් චුළුමනාවක දැකිය හැකි ලක්ෂණ දෙකක් ලියන්න. (ලකුණු 02 යි)
- (ii) පහත සඳහන් ප්‍රකාශ ගණන ද අගණන ද යන්න දක්වන්න.
(අ) අවසාන පරිභෝජනය සඳහා භාණ්ඩ හා සේවා මිල දී ගන්නා පුද්ගලයා පාරිභෝගිකයා වේ.
(ආ) අරමුණ අනුව ව්‍යාපාර ප්‍රධාන වශයෙන් පොදු අංශයේ ව්‍යාපාර හා පෞද්ගලික අංශයේ ව්‍යාපාර ලෙස වර්ග කෙරේ.
(ඉ) ව්‍යාපාරයක අයිතිකරුවන් අභ්‍යන්තර පරිසර සාධකයක් වන අතර ගනුදෙනුකරුවන් බාහිර පරිසර සාධකයක් වේ.
(ඊ) මිනිස් අවශ්‍යතා විවිධ වන අතර චුළුමනා සීමිත වේ. (ලකුණු 02 යි)
- (iii) සුරංග මුහුදු වෙරළෙන් අහුලා ගන්නා සිප්පි කටුවලින් සහායකයකුගේ ද සහාය ඇති ව මැලියම් හා සායම් වර්ග භාවිත කර විසිතුරු සිප්පිකටු නිර්මාණ සාදා විදේශීය සංචාරකයින්ට අලෙවි කරයි.
(අ) මෙම සිද්ධියේ සඳහන් ව්‍යාපාරයේ නිෂ්පාදන සාධක දෙකක් ලියන්න.
(ආ) ඉහත (iii) (අ) සඳහා ඔබ සඳහන් කළ එක් එක් නිෂ්පාදන සාධකය සඳහා සිද්ධිය ඇසුරෙන් නිදසුන බැගින් ලියන්න. (ලකුණු 02 යි)
- (iv) දුන්හිද දිය ඇල්ල අසල ජීවත් වන රූපා බඩඉරිඟු වගාකරන්නන්ගෙන් බඩඉරිඟු මිල දී ගෙන, තම්බා, සේවකයකුගේ ද සහාය ඇති ව දේශීය හා විදේශීය සංචාරකයින්ට අලෙවි කරයි.
(අ) රූපාගේ ව්‍යාපාරයේ අභ්‍යන්තර පරිසරයට අයත් වන, මෙම සිද්ධියේ සඳහන් පාර්ශ්ව දෙකක් ලියන්න.
(ආ) රූපාගේ ව්‍යාපාරය කෙරෙහි උනන්දුවක් දක්වන ඉහත සිද්ධියේ සඳහන් පාර්ශ්වයක් සඳහන් කර, එම පාර්ශ්වය ව්‍යාපාරය කෙරෙහි උනන්දුවක් දැක්වීමට හේතුවක් ලියන්න. (ලකුණු 02 යි)
3. (i) (අ) වෙළෙඳාම යනු කුමක් ද?
(ආ) ව්‍යාපාරයක කටයුතුවලට සහාය වන උපකාරක සේවා දෙකක් ලියන්න. (ලකුණු 02 යි)
- (ii) පහත සඳහන් ප්‍රකාශ ගණන ද අගණන ද යන්න දක්වන්න.
(අ) රක්ෂණයේ දී, රක්ෂණ ආවරණය ලබන පාර්ශ්වය රක්ෂිතයා ලෙසත්, රක්ෂණ ආවරණය ලබා දෙන පාර්ශ්වය රක්ෂකයා ලෙසත් හඳුන්වයි.
(ආ) ආයතනය අභ්‍යන්තරයේ විවිධ පාර්ශ්ව අතර විවිධ මාධ්‍ය හරහා පණිවුඩ, තොරතුරු හා අදහස් හුවමාරු කිරීම බාහිර සන්නිවේදනය වේ.
(ඉ) ශිෂ්‍යයකු තමාට අවශ්‍ය ආහාර පාසල් ආපනශාලාවෙන් මිල දී ගැනීම තොග වෙළෙඳාමයි.
(ඊ) වෙක්පතක අණලදු සෑම විට ම වාණිජ බැංකුවකි. (ලකුණු 02 යි)
- (iii) ව්‍යාපාරයක ගබඩාවේ ඇති වූ හදිසි හිත්තකින් වූ අලාභය සඳහා රු. 200 000 ක වන්දියක් ලබා දෙන බව අදාළ රක්ෂණ ආයතනය විසින් ව්‍යාපාර හිමියාට ලිපියකින් දන්වා ඇත.
මෙම සිද්ධියේ සඳහන් සන්නිවේදන ක්‍රියාවලියට අදාළ යච්ඡා, පණිවුඩය, මාධ්‍යය හා ලබ්‍යතා වෙත වෙත ම ලියන්න. (ලකුණු 02 යි)

/තවවැනි පිටුව බලන්න.

- (iv) සපුමල් දිනපතා පාසලට පැමිණෙන්නේ දුම්රියෙනි.
 - (අ) සපුමල් පාසලට පැමිණීම සඳහා භාවිත කරන ප්‍රවාහන ක්‍රමයට අදාළ එක් එක් ප්‍රවාහන මූලිකාංගය සඳහා නිදසුන බැගින් ලියන්න.
 - (ආ) ශ්‍රී ලංකාවේ දුම්රිය ප්‍රවාහන සේවය සපයන රාජ්‍ය අංශයේ ආයතනය නම් කරන්න. (ලකුණු 02 යි)

(මුළු ලකුණු 08 යි)

4. (i) (අ) භාණ්ඩාගාර බිල්පතක් යනු කුමක් ද? (ලකුණු 02 යි)
 (ආ) ආයෝජන මාර්ගයක් තෝරා ගැනීමේ දී සලකා බලන සාධක දෙකක් ලියන්න.

- (ii) පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.
 - (අ) හවුල් ව්‍යාපාරයක හවුල්කරුවන් යෙදු ප්‍රාග්ධනයට ලැබෙන ප්‍රතිලාභය ලාභාංශ වේ.
 - (ආ) බැංකු ජංගම ගිණුමක මුදල් ආයෝජනය කිරීම ඉහළ පොලී ආදායමක් ලැබෙන ආයෝජන මාර්ගයකි.
 - (ඉ) ව්‍යාපාරයක අරමුණු තීරණය කිරීම හා ඒවා ඉටු කර ගැනීම සඳහා සුදුසු ක්‍රියාමාර්ග තීරණය කිරීම සම්බන්ධ ක්‍රියාවලිය සැලසුම්කරණයයි.
 - (ඊ) ව්‍යාපාරයකට ආකර්ෂණීය ලෙස මෙන් ම ලාභදායී ව තෘප්තිමත් කළ හැකි පාරිභෝගික කොටස ඉලක්ක වෙළෙඳපොළ වේ. (ලකුණු 02 යි)

(iii) සමාගමක් විසින් ඉහළ පෝෂණ ගුණයෙන් යුත් බිස්කට් වර්ගයක් නිෂ්පාදනය කිරීමට තීරණය කළ අතර ඒ සඳහා නවීන තාක්ෂණයෙන් යුත් යන්ත්‍රයක් මිල දී ගන්නා ලදී. නිෂ්පාදන ක්‍රියාවලියේ සෑම අවස්ථාවක දී ම තත්ත්ව පාලක විසින් නිෂ්පාදනයේ ගුණත්වය පරීක්ෂා කෙරෙන අතර, නිෂ්පාදන කළමනාකරු මුහුට අවශ්‍ය උපදෙස් ලබා දේ. කළමනාකරණ කාර්ය ගතර දක්වා, එම එක් එක් කාර්යය සඳහා නිදසුන් ඉහත සිද්ධිය ඇසුරෙන් තෝරා පහත ආකාරයේ වගුවක සඳහන් කරන්න.

කළමනාකරණ කාර්ය	සිද්ධියේ සඳහන් සිද්ධත
1.	
2.	
3.	
4.	

(ලකුණු 02 යි)

- (iv) පාවහන් නිෂ්පාදනය කරන ආයතනයක්, විශේෂ හම් වර්ගයකින් නිෂ්පාදිත පාවහන් වර්ගයක් හඳුන්වා දීම කොළඹ නගර ශාලාවේ දී 2017.01.01 දින සිදු කරන බවත්, එදින කරන මිල දී ගැනීම් සඳහා 50% ක වෙළෙඳ වට්ටමක් ලබා දෙන බවත් සඳහන් දැන්වීමක් පල කරන ලදී.
 - (අ) ඉහත ආයතනයේ අලෙවිකරණ අරමුණු ඉටු කර ගැනීම සඳහා භාවිත කර ඇති අලෙවිකරණ මිශ්‍රයේ විචල්‍ය දෙකක් ලියන්න.
 - (ආ) ඉහත (iv) (අ) හි ඔබ ලියූ අලෙවිකරණ මිශ්‍රයේ විචල්‍ය දෙක සඳහා මෙම සිද්ධියේ සඳහන් නිදසුන බැගින් ලියන්න. (ලකුණු 02 යි)

(මුළු ලකුණු 08 යි)

II කොටස - ගිණුම්කරණය
(ප්‍රශ්න දෙකකට පමණක් පිළිතුරු සපයන්න.)

- 5. (i) (අ) ගිණුම්කරණය යනු කුමක් ද? (ලකුණු 02 යි)
 (ආ) ව්‍යාපාරයක අයිතිකරුගේ හිමිකම වෙනස්වීමට බලපාන කරුණු දෙකක් ලියන්න.
- (ii) රවීගේ රෙදිපිළි ව්‍යාපාරයේ 2016 සැප්තැම්බර් මාසයට අදාළ ණයට විකුණුම් විස්තර පහත දැක්වේ.

දිනය	ඉන්වොයිස් අංකය	ගැනුම්කරු	ප්‍රමාණය	අනෙකුත් තොරතුරු
2016.09.10	102	රාමා	එකක් රු. 200 බැගින් වී ඡර්ච 10	වෙළෙඳ වට්ටම 10%
2016.09.22	103	සීතා	එකක් රු. 50 බැගින් ලේන්සු 100	වෙළෙඳ වට්ටම 5%

අවශ්‍ය වන්නේ:
 රවීගේ ව්‍යාපාරයේ 2016 සැප්තැම්බර් මාසයේ විකුණුම් ජර්නලය (ලකුණු 02 යි)

(iii) තරිඳු පාසල් උපකරණ අලෙවි කිරීමේ ව්‍යාපාරයක් 2016.01.01 දින ආරම්භ කරන ලදී. එදින සිදු වූ ගනුදෙනු කිහිපයක් පහත දැක්වේ.

1. තරිඳු ව්‍යාපාරයට මුදල් යෙදවීම රු. 50 000
2. ශ්‍රී බඩු අත්පිට මුදලට ගැනීම රු. 20 000
3. ගොඩනැගිල්ලට මාසික කුලිය ගෙවීම රු. 5 000
4. බැංකු ණයක් ලබා ගැනීම රු. 25 000
5. පාසල් උපකරණ ණයට ගැනීම රු. 10 000

අවශ්‍ය වන්නේ:

(අ) ඉහත එක් එක් ගනුදෙනුව ගිණුම්කරණ සම්කරණයට බලපාන ආකාරය දක්වන්න. (පිළිතුරු සැපයීමේ දී පහත ආකාරයේ ආකෘතියක් භාවිත කරන්න. පළමු ගනුදෙනුව ඔබ වෙනුවෙන් සටහන් කර දක්වා ඇත.)

ගනුදෙනුව	වත්කම් = වගකීම් + අයිතිකරුගේ ගිණිකම
1	මුදල් = ප්‍රාග්ධනය + 50 000 + 50 000
2	
3	
4	
5	

(ආ) 2016.01.01 දිනට තරිඳුගේ ව්‍යාපාරයේ පහත සඳහන් අයිතමවල වටිනාකම වෙන වෙන ම දක්වන්න.

1. ජංගම නොවන වත්කම්
2. ජංගම වත්කම්
3. මුළු වගකීම්
4. හිමිකම්

(ලකුණු 04 යි)

(iv) රොමේෂ්ගේ ව්‍යාපාරයේ 2016 ජනවාරි මාසය සඳහා පිළියෙල කළ සුළු මුදල් පොත පහත දැක්වේ.

සුළු මුදල් පොත

ලැබීම රු.	ස. පි	දිනය	විස්තරය	ව. අ	ගෙවීම් රු.	විශ්ලේෂණ කිරීම			ලෙජර් ගිණුම රු.	ලෙජර් පිටුව
						ගමන් රු.	තැපැල් රු.	ලිපිදවා රු.		
100		1/1	ශේෂය							
1 400		1/1	මුදල්							
		1/3	ක්‍රීරෝද රථ ගාස්තු	1	120	120				
		1/5	මුද්දර ගාස්තු	2	60		60			
		1/6	පැන් ගැනීම	3	210			210		
		1/8	ගමන් වියදම්	4	150	150				
		1/12	ජයන්තිට ගෙවීම්	5	200				200	
		1/15	කාබන් කොළ ගැනීම	6	180			180		
		1/20	ලියාපදිංචි ගාස්තු	7	160		160			
		1/26	කුලී රථ ගාස්තු	8	200	200				
					1 280	470	220	390	200	
		1/31	ශේෂය ප/ගෙ		220					
1 500					1 500					
220		2/1	ශේෂය ඉ/ගෙ							

අවශ්‍ය වන්නේ:

(අ) මෙම ව්‍යාපාරයේ සුළු මුදල් අග්‍රිමයේ වටිනාකම

(ආ) 2016.02.01 දිනට ප්‍රතිපූරණය කළ යුතු මුදල

(ඉ) ඉහත සුළු මුදල් ගෙවීම්වලට අදාළ තොරතුරු ලෙජර් ගිණුම්වලට පිටපත් කිරීම

(ලකුණු 04 යි)

(මුළු ලකුණු 12 යි)

6. (i) (අ) බැංකු අයිතියක් යනු කුමක් ද?
 (ආ) ව්‍යාපාරයේ ජංගම ගිණුමේ මුදල් තැන්පත් කිරීමට අදාළ ද්විත්ව සටහන ලියන්න. (ලකුණු 02 යි)
 (ii) එක ම වර්ගයේ විසිතුරු මල් බදුන් නිෂ්පාදනය කරන ව්‍යාපාරයක 2016 මැයි මාසය සඳහා තොරතුරු කිහිපයක් පහත දැක්වේ.

- * නිෂ්පාදන ඒකක ගණන 100
- * සාප්පු වියදම් රු. 30 000
- * මල් බදුන් ප්‍රවාහන වියදම් රු. 5 000
- * ඒකකයක නිෂ්පාදන පිරිවැය රු. 400
- * විකුණුම් මිල තීරණය කිරීමේ දී පිරිවැය මත 25% ක ලාභාන්තිකයක් තබා ගැනේ.

අවශ්‍ය වන්නේ:

- (අ) 2016 මැයි මාසය සඳහා නිෂ්පාදන පොදු කාර්ය පිරිවැය
 (ආ) ඒකකයක විකුණුම් මිල (ලකුණු 02 යි)

- (iii) ජනිතයේ ව්‍යාපාරයේ 2016.09.30 දිනට බැංකු ගිණුමේ ශේෂය රු. 18 000 ක් විය. නමුත් 2016 සැප්තැම්බර් මාසය සඳහා බැංකුවෙන් ලද බැංකු ප්‍රකාශයේ ශේෂය, බැංකු ගිණුමේ ශේෂය හා නොගැළපුණි. පසු ව වෙනසට හේතු ලෙස පහත කරුණු අනාවරණය කර ගන්නා ලදී.

- * බැංකු ගිණුමේ සටහන් නොවූ බැංකුව කළ ස්ථාවර නියෝග මත ගෙවීම් රු. 6 000 කි.
- * තැන්පත් කළ නමුත් සැප්තැම්බර් මාසය තුළ නිෂ්කාශනය නොවූ චෙක්පත් රු. 3 000 කි.
- * නිකුත් කළ නමුත් සැප්තැම්බර් මාසය තුළ දී ගෙවීමට ඉදිරිපත් නොවූ චෙක්පත්වල වටිනාකම රු. 4 800 කි.

අවශ්‍ය වන්නේ:

- (අ) 2016.09.30 දිනට ව්‍යාපාරයේ බැංකු ගිණුමේ ශේෂය සංශෝධනය කිරීම
 (ආ) 2016.09.30 දිනට බැංකු සැසඳුම් ප්‍රකාශය පිළියෙල කිරීම (ලකුණු 04 යි)

- (iv) මොහාන්ගේ ව්‍යාපාරයේ 2016.03.31 දිනට පිළියෙල කළ ශේෂ පිරික්සුම පහත දැක්වේ.

	හර (රු.)	බැර (රු.)
ප්‍රාග්ධනය		100 000
විකුණුම්		54 000
ණයගැතියෝ	32 000	
ණයහිමියෝ		26 000
ලී බඩු හා උපකරණ	60 000	
බැංකු ණය		10 000
විදුලි ගාස්තු	8 000	
ගැනුම්	30 000	
වැටුප් හා චේතන	20 000	
ගෙන ඒමේ කුලී	6 000	
මුදල් ශේෂය	25 000	
අවිනිශ්චිත ගිණුම	9 000	
	<u>190 000</u>	<u>190 000</u>

ඉහත ශේෂ පිරික්සුම පිළියෙල කිරීමෙන් පසු ව පහත සඳහන් වැරදි ගිණුම් තැබීමේ දී සිදු වී ඇති බව අනාවරණය විය.

1. ගෙවූ ගොඩනැගිලි කුලී රු. 2 000 විදුලි ගාස්තු ගිණුමේ හරට සටහන් කර ඇත.
2. විකුණුම් ගිණුමේ ශේෂය වූ රු. 45 000 ශේෂ පිරික්සුමට උපුටාගෙන ඇත්තේ රු. 54 000 ක් ලෙස ය.

අවශ්‍ය වන්නේ:

- (අ) ඉහත වැරදි නිවැරදි කිරීමේ ජර්නල් සටහන්
 (ආ) ඉහත වැරදි නිවැරදි කිරීමෙන් පසු අවිනිශ්චිත ගිණුම (ලකුණු 04 යි)
 (මුළු ලකුණු 12 යි)

[දොළොස්වැනි පිටුව බලන්න.

7. (i) (අ) වත්කමක් යනු කුමක් ද?

(ආ) මූල්‍ය තත්ත්ව ප්‍රකාශයක අන්තර්ගත වන මූලිකාංග දෙකක් ලියන්න.

(ලකුණු 02 යි)

(ii) ලක්මණි ක්‍රීඩා සමාජයේ සාමාජික සංඛ්‍යාව 120 ක් වන අතර එක් සාමාජිකයකුගේ වාර්ෂික සාමාජික ගාස්තුව රු. 600 කි. එම ක්‍රීඩා සමාජයේ 2015 වර්ෂයේ ලැබීම් හා ගෙවීම්වලට අදාළ තොරතුරු පහත දැක්වේ.

සාමාජික මුදල් ලැබීම්	රු. 72 000
ක්‍රීඩා පිටිය නඩත්තු වියදම්	රු. 12 000
ක්‍රීඩා උපකරණ මිලට ගැනීම්	රු. 20 000
පරිත්‍යාග ලැබීම්	රු. 5 000
විදුලි ගාස්තු	රු. 12 000
සංග්‍රහ වියදම්	රු. 6 500
ශබ්ද විකාශන යන්ත්‍රයක් මිල දී ගැනීම	රු. 20 000
ජල ගාස්තු	රු. 4 500
ක්‍රීඩා පුහුණු වියදම්	රු. 15 000

අවශ්‍ය වන්නේ:

2015.12.31 දිනෙන් අවසන් වර්ෂය සඳහා ලක්මණි ක්‍රීඩා සමාජයේ ආදායම් ප්‍රකාශය පිළියෙල කිරීම

(ලකුණු 02 යි)

(iii) රවීගේ වෙළෙඳ ව්‍යාපාරයේ 2015.12.31 දිනට පිළියෙල කළ ශේෂ පිරික්සුම පහත දැක්වේ.

	හර (රු.)	බැර (රු.)
ප්‍රාග්ධනය		500 000
බඩු තොගය (2015.01.01 දිනට)	10 000	
ගැනුම්	280 000	
විකුණුම්		350 000
ණයගැතියෝ	30 000	
ණයහිමියෝ		13 000
15% බැංකු ණය		50 000
ඉඩම් ගොඩනැගිලි (පිරිවැයට)	400 000	
යන්ත්‍ර (පිරිවැයට)	150 000	
බැංකු ණය පොලිය	3 000	
පරිපාලන වේතන	14 000	
දුන් වට්ටම්	3 200	
ලද වට්ටම්		5 000
වරිපනම්	8 000	
ප්‍රචාරණය	12 500	
අතැති මුදල්	7 300	
	<u>918 000</u>	<u>918 000</u>

අමතර තොරතුරු:

- * 2015.12.31 දිනට බඩු තොගය රු. 30 000 කි.
- * යන්ත්‍ර වාර්ෂික ව 10% බැගින් සරල මාර්ග ක්‍රමයට ක්ෂය කළ යුතු ය.
- * ණයගැතියන්ගෙන් රු. 3 000 ක් බොල්ණය ලෙස කපා හැරිය යුතු ය.

අවශ්‍ය වන්නේ:

(අ) 2015.12.31 දිනෙන් අවසන් වර්ෂය සඳහා ලාභ හෝ අලාභ ප්‍රකාශය

(ලකුණු 04 යි)

(ආ) 2015.12.31 දිනට මූල්‍ය තත්ත්ව ප්‍රකාශය

(ලකුණු 04 යි)

(මුළු ලකුණු 12 යි)